



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1414/6 - 2005 ඔක්තෝබර් 11 වැනි අඟහරුවාදා - 2005.10.11

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පෙදය — සාමාන්‍ය

ශ්‍රී ලංකා මහ බැංකුවේ දැන්වීම්

කොළඹ දිසා අධිකරණයේ දී ය

අධිකරණ අධීක්ෂණයට යටත්ව ගණන් බේරා වසාදැමීමේ නියෝගය

කොළඹ 01, ජනාධිපති මාවත, අංක 55 දරන ස්ථානයේ පිහිටි සහ දැනට කොළඹ 02, වොක්ෂෝල් විදියේ, අංක 141/7 දරන ස්ථානයේ නාවකාලිකව පවත්වාගෙන යන මර්කන්ටයිල් ක්‍රෙඩිට් ලිමිටඩ් පිළිබඳ කාරණය ගැනයි. තවද, 1991 අංක 23 දරන පනතින් සංශෝධිත, 1988 අංක 78 දරන මුදල් සමාගම් පනත සහ 1982 අංක 17 දරන සමාගම් පනතේ IX කොටස යටතේ අධිකරණ අධීක්ෂණයට යටත්ව ගණන් බේරා වසාදමනු ලැබීම සඳහා වන ඉල්ලීමක් පිළිබඳ කාරණය ගැනයි.

නඩු අංකය - 176/කො

ලක්ෂ්මී කුමාරි ගුණතිලක, අධ්‍යක්ෂ, බැංකු නොවන මුද්‍රා ආයතන අධීක්ෂණ දෙපාර්තමේන්තුව, ශ්‍රී ලංකා මහ බැංකුව, කොළඹ 01.

පෙන්සම්කරු.

වර්ෂ 2005 ක් වූ අප්‍රේල් මස 29 වැනි දින, ඉහත නම් සඳහන් පෙන්සම්කරුගේ පෙන්සම, අධිකරණය වෙත ඉදිරිපත් කරන ලදුව, පෙන්සම්කරුගේ නීතිඥ තැනට සවන්දීමෙන් පසුව සහ එකී පෙන්සම කියවීමෙන් පසුව හා එකී පෙන්සම පැහැදිලි කෙරෙන පෙන්සම්කරු විසින් ඉදිරිපත් කරන ලද 2005.04.30 වැනි දින දරන දිවුරුම් පෙන්සම ද කියවීමෙන් සහ එකී පෙන්සම්කරුගේ දැන්වීම වෙන් වෙන්ව පළ වූ අංක 1396/19 හා 2005.06.09 වැනි දින දරන ශ්‍රී ලංකාණ්ඩුවේ ගැසට් පත්‍රය හා 2005.06.10 සහ 2005.06.11 වැනි දින දරන ප්‍රවෘත්ති පත්‍ර කියවා බැලීමෙන් අනතුරුව, 2005.07.19 වැනි දින විභාගය පවත්වා, 1991 අංක 23 දරන පනතින් සංශෝධිත, 1988 අංක 78 දරන මුදල් සමාගම් පනත සහ 1982 අංක 17 දරන සමාගම් පනතේ විධිවිධානවලට අනුකූලව, අධිකරණයේ අධීක්ෂණයට යටත්ව, මර්කන්ටයිල් ක්‍රෙඩිට් ලිමිටඩ් හි කටයුතු, ගණන් බේරා වසාදැමීමටත්, 2005.09.19 දින උක්ත නියෝගයෙන් කොළඹ 04, කාසල් පවුමගේ, අංක 2 හි වරලත් ගණකාධිකාරීවරුන් වන ඇස්. ජේ. ඇම්. ඇස්. ඇසෝසියේට්ස් හි පී. ඊ. ඒ. ජයවික්‍රම සහ ජී. ජේ. ඩේවිඩ් යන මහතන් ඉහත කී සමාගමේ කටයුතු පිළිබඳ අවරකරු ලෙස පත්කිරීමටත් මෙම අධිකරණය නියෝග කර සිටී. තවද, එම අවරකරු, 2005.11.07 දින සහ ඉන්පසුව සෑම තුන් මාසයක් පාසාම මෙම සමාගම ගණන් බේරා වසාදැමීම සම්බන්ධ තත්ත්වය හා ප්‍රගතිය පෙන්වුම් කරන්නා වූ සහ එකී වත්කම් මුදල් කිරීම හෝ ඒ සම්බන්ධව විටින් විට අධිකරණය මගින් නියෝග කරනු ලබන කිසියම් කාරණයක් සම්බන්ධව වුවද, ලිඛිත වාර්තාවක් අධිකරණයේ ලේකම් වෙත ඉදිරිපත් කරන ලෙස නියෝග කර සිටී. තවද, ගාස්තු බිල්පත් අයකිරීම්, වියදම් හෝ සමාගමේ අවරකරු විසින් සේවයට බඳවාගන්නා ලද නීතිඥවරයෙකුගේ, කළමනාකරුවෙකුගේ, ගණකාධිකාරීවරයෙකුගේ, වෙන්දේසිකරුවෙකුගේ හෝ අවරකරුවෙකුගේ හෝ වෙනත් අයෙකුගේ වේතන හා අයකිරීම් හෝ වියදම් අධිකරණයේ ලේකම් විසින් තක්සේරු කර හෝ අවසර නොමැතිව සමාගමේ වත්කම් වලින් නොගෙවන ලෙසටද නියෝග කර සිටී. තවදුරටත් එවැනි ගාස්තු අයකිරීම, වියදම් සහ වේතන එසේ තක්සේරු කරන ලෙසද නියෝග කර සිටී.

දිසා විනිසුරු,  
කොළඹ.

2005 ක් වූ සැප්තැම්බර් මස 28 වැනි දින,

කොළඹ දී ය.

10-470

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.